

प्रेस नोट- जनपद शाहजहाँपुर पुलिस

दिनांक- 15.09.2026

**“एण्टी रोमियो टीमों द्वारा विद्यालयों के बाहर छात्राओं को किया गया जागरूक”
महिला एवं बालिका सुरक्षा को लेकर शाहजहाँपुर पुलिस का विशेष अभियान जारी**

श्रीमान पुलिस अधीक्षक महोदय, जनपद शाहजहाँपुर के निर्देशन में महिलाओं एवं बालिकाओं की सुरक्षा तथा उनके प्रति होने वाले अपराधों की रोकथाम के उद्देश्य से जनपद के समस्त थानों की एण्टी रोमियो टीमों द्वारा विशेष अभियान चलाया गया। अभियान के अन्तर्गत एण्टी रोमियो टीमों द्वारा अपने-अपने थाना क्षेत्रों में स्थित विद्यालयों के बाहर एवं आसपास भ्रमण/चेकिंग करते हुए छात्र-छात्राओं से संवाद स्थापित किया गया। टीम द्वारा छात्राओं को उनके अधिकारों, महिला सुरक्षा एवं किसी भी प्रकार की छेड़छाड़, अभद्रता, पीछा करने अथवा उत्पीड़न की घटना के संबंध में तत्काल पुलिस को सूचना देने के लिए जागरूक किया गया। एण्टी रोमियो टीमों द्वारा विद्यालयों के आसपास अनावश्यक रूप से घूमने वाले संदिग्ध व्यक्तियों एवं युवकों की चेकिंग की गई तथा छात्राओं की सुरक्षा के दृष्टिगत संवेदनशील स्थानों पर सतर्कता बरती गई। टीमों द्वारा छात्राओं को बताया गया कि किसी भी व्यक्ति द्वारा परेशान किए जाने अथवा असहज महसूस होने की स्थिति में बिना किसी संकोच के पुलिस को सूचना दें, जिस पर तत्काल आवश्यक कार्यवाही की जाएगी।

इस दौरान छात्राओं को वीमेन पावर लाइन-1090, पुलिस आपातकालीन सेवा-112, महिला हेल्पलाइन-181, मुख्यमंत्री हेल्पलाइन-1076 एवं चाइल्ड हेल्पलाइन-1098 के बारे में जानकारी दी गई तथा हेल्पलाइन नम्बरों का आवश्यकता पड़ने पर उपयोग करने हेतु प्रेरित किया गया। एण्टी रोमियो टीमों द्वारा छात्र-छात्राओं को सोशल मीडिया के सुरक्षित उपयोग एवं साइबर अपराधों से बचाव के संबंध में भी आवश्यक सावधानियों की जानकारी दी गई। छात्राओं से अपील की गई कि वे किसी भी प्रकार की आपत्तिजनक गतिविधि अथवा महिला संबंधी अपराध को नजरअंदाज न करें तथा तत्काल पुलिस को सूचित करें।

शाहजहाँपुर पुलिस द्वारा महिलाओं एवं बालिकाओं की सुरक्षा, सम्मान एवं भयमुक्त वातावरण सुनिश्चित करने के लिए एण्टी रोमियो टीमों के माध्यम से विद्यालयों एवं सार्वजनिक स्थानों पर नियमित भ्रमण, चेकिंग एवं जागरूकता अभियान निरंतर जारी रहेगा।